



## சிலப்பதிகாரமும் நிர்மலா சீதாராமனும்

நாடாளுமன்ற மக்களவை தி.மு.க. குழு துணைத் தலைவர் கனிமொழி அவர்கள், நாடாளுமன்றத்தில் பேசும்போது சிலப்பதிகாரத்தைச் சுட்டிக் காட்டினார். “நாடாளுமன்றத்தில் சோழர்களின் செங்கோலை வைக்கிறீர்களே! உங்களுக்கு பாண்டியரின் செங்கோல் பற்றித் தெரியுமா? சாமான்யரின் குரலைச் செவிமடுக்காத காரணத்தால் அந்தச் செங்கோலுக்கு என்ன கதி ஏற்பட்டது என்பது தெரியுமா? தெரிந்து கொள்ள சிலப்பதிகாரத்தைப் படிங்கள்” என்று சொன்னார். உடனடியாக அன்றைய தினமே சிலப்பதிகாரத்தைப் படித்து விட்டார் நிதி அமைச்சர் நிர்மலா சீதாராமன். தவறுதலாக!

எதற்காக சிலப்பதிகாரத்தை கனிமொழி படிக்கச் சொன்னாரோ அதற்காகப் படித்திருக்க வேண்டும்.

‘அரசியல் பிழைத்தோர்க்கு அறம் கூற்று ஆவது உம்’ - என்பது சிலம்பின் உள்ளடக்கம். அரசியலில் தவறு செய்தவர்களை அந்த அறமே பகையாக மாறி எதிர்வினையாற்றும் என்பதுதான் இளங்கோவடிகள் வடித்த தமிழிய அறம் ஆகும். இதற்காகத்தான் சிலப்பதிகாரத்தைப் படிக்க வேண்டும் என்கிறோம்.

குடிமக்கள் தலையில் தாங்கமுடியாத வரியைச் சுமத்தும் அரசு வாழ முடியாது. அத்தகைய அரசு குடிமக்களால் கவிழ்க்கப்படும் என்ற பொருளில், ‘கறைகெழு குடிகள் கைதலை வைப்..’ என்று எழுதியவர் இளங்கோ. ஜி.எஸ்.டி. வரி போட்ட இவர்களை அதனால்தான் சிலப்பதிகாரத்தைப் படிக்கச் சொல்கிறோம்.

கொடுங்கோன்மை இருக்கும் ஆட்சி எப்போது முடியும் என்று மக்கள் தினமும் சிந்தித்துக் கொண்டு இருப்பார்கள் என்ற பொருளில், ‘கொடுங்கோல் வேந்தன் குடிகள் போல’ என்று எழுதிய சிலம்பை அவர்கள் வாசிக்க வேண்டாமா?

குடிகளை பயமுறுத்தும் வகையில் ஆட்சி செய்யக் கூடாது என்கிறது சிலம்பு. அதை அவர்கள் வாசிக்க வேண்டாமா?

தனக்கு ஏற்பட்ட அநீதியைத் தட்டிக் கேட்காத இந்த ஊரில் தெய்வமும் உண்டா என்று கேட்டவன் கண்ணகி.

‘தேரா மன்னா?’ என்று கேட்டவன் கண்ணகி.

ஆனால் இதை எல்லாம் அறிந்து கொள்ளாமல், அற்றை பாண்டியன் போல் அவசரப்பட்டு ‘திராவிடர்’ என்ற சொல் சிலப்பதிகாரத்தில் இல்லையே என்று பதில் சொல்லி இருக்கிறார். எதைப் போய் எதில் தேடுகிறார்?

“சிலப்பதிகாரம் கூறுவது நாம் திராவிடர் அல்லர். நாம் தமிழர்.” என்று சிலம்புச் செல்வர் சொன்னதாக நிதி அமைச்சர் சொல்லி இருக்கிறார். திராவிட இயக்கத்துக்கு எதிர் நிலையில் செயல்பட்டவர் ம.பொ.சி. இராஜாஜியின் சீடர் இவர். ‘நான் போக முடியாத இடங்களுக்கு சக்கர வியூகத்தை உடைத்து அனுப்புவதற்காக இவரை வைத்திருக்கிறேன்’ என்று இராஜாஜியே சொன்னார். திராவிட இயக்கத்தை விமர்சிப்பதற்காக நேரடியாக வர முடியாதவர்கள் ம.பொ.சி.யை பயன்படுத்திக் கொண்டார்கள்.

இந்தி எதிர்ப்பு போராட்டங்கள் நடந்த காலத்தில் திராவிட இயக்க எதிர்ப்பு மாநாடுகளை நடத்தியவர் இவர். இந்தி எழுத்துக்களை தார் வைத்து திராவிட இயக்கம் அழித்தபோது, மண்ணெண்ணெய் வைத்து தாரை அழித்தவர் ம.பொ.சி.

அவரது தமிழ்ப் பற்று, எழுத்தாற்றல், இதழியல் தொண்டு ஆகியவற்றில் நாம் குறை காணவில்லை. ஆனால் அதை திராவிட இயக்க எதிர்ப்புக்கு பயன்படுத்தினார் அவர். அவரது இந்தி ஆதரவு என்பது சமஸ்கிருத ஆதரவு என்கிற நிலைக்குப் போனது. சமஸ்கிருதத்தை தனது கலாச்சார மொழி என்று பெருமை பொங்க அழைத்துக் கொண்ட விநோதமான தமிழ்த் தேசியத் தலைவர் அவர். எனவே ம.பொ.சி. அப்படித்தான் பேசுவார்.

**திராவிட இயக்கத்தை எதிர்த்த ம.பொ.சி. அவர்கள்தான் 1967 தேர்தலில் தி.மு.க.வுடன் கூட்டணி அமைத்து உதயசூரியன் சின்னத்தில் போட்டியிட்டார். தியாகராயர் நகர் தொகுதியில் வென்றார். 1971 தேர்தலில் உதயசூரியன் சின்னத்தில் மயிலாப்பூரில் நின்றாலும் வெற்றி வாய்ப்பை மீழ்ந்தார். முதல்வர் கலைஞர் அவர்கள்தான் அவரை சட்டமன்ற மேலவை துணைத் தலைவராக ஆக்கினார். பிற்காலத்தில் சென்னையில் அவருக்கு சிலை வைத்தவரும் தமிழினத் தலைவர் கலைஞர் அவர்கள்தான்!**

திராவிட எதிர்ப்பாளரான ம.பொ.சி. புத்தகத்திலா திராவிடத்தை தேடுவது? மோடியின் உரையிலா ‘அதான்’யைத் தேடுவது?

தமிழ் வரலாறு எழுதிய ரா.இராகவையங்கார், “வடமொழியாளர் த்ரமிளர் எனத் தமிழ் மொழியாளரையும், த்ரமிளம், த்ராவிடம் என அவர்தம் நாட்டினரையும் மொழியினரையும் குறித்தனர்” என்கிறார்.

‘திராவிட மென்றியல் பாடை’ என்கிறது காஞ்சி புராணம்.

‘வல்லான் ஒருத்தன் வரவும் திராவிடத்திலே வந்ததா விவகரிப்பேன்’ என்கிறார் தாயுமானவர்.

நாலாயிர திவ்ய பிரபந்தத்துக்கு ‘திராவிட வேதம்’ என்று பெயர்.

சிவஞானயோகிகள் எழுதிய நூலுக்கே ‘திராவிட மாபாடியம்’ என்று தான் பெயர்.

‘தெக்கனமும் அதிற் சிறந்த திராவிடமும்’ என்கிறது தமிழ்த்தாய் வாழ்த்து.

பி.டி.சீனிவாச அய்யங்கார் எழுதிய ‘தமிழர் வரலாறு’ படிக்கவும். கே.ஏ.நீலகண்ட சாஸ்திரி எழுதிய ‘நென்னிந்திய வரலாறு’ படிக்கவும். கி.மு.155 ஆம் ஆண்டு தமிழக வேந்தர் கூட்டணியை முறியடித்ததான் கலிங்க நாட்டை ஆண்ட காரவேலன். அந்த மன்னன் யாரை முறியடித்ததாக கல்வெட்டு எழுதினான் என்றால், ‘த்ரமிள தேச சங்காத்தம்’ என்ற கூட்டணியை வீழ்த்தியதாக கல்வெட்டு எழுதி வைத்தான். தமிழக வேந்தர் கூட்டணிக்கு கலிங்க மன்னன் வைத்த பெயர். அசோகர் காலத்துக்குப் பிறகு நமக்குக் கிடைத்த மிகப்பழைய கல்வெட்டு இந்த ஹத்திரும்பிக் கல்வெட்டுதான்.

எனவே, ம.பொ.சி.யை தூசி தட்டி எடுத்து வர வேண்டாம். எங்குள்ள பழங்கால பனுவல்கள் ஏராளமாக உண்டு. திரும்பத் திரும்பச் சொல்வது, ‘திராவிடம்’ என்பது ஒரு கருத்தியல் வடிவம். அது நிர்மலா சீதாராமன் களுக்கும் அவரை ஆட்டுவிக்கும் ஆரியத்துக்கும் எதிரான கருத்தியல் ஆகும். அதனை உரக்கவே உச்சரிப்போம். மாற்றிக் கொள்ள மாட்டோம்.

சென்ட்ரல் ரயில் நிலையத்தில்

**ராஜஸ்தான் பயணியிடம் இருந்து ரூ.1.56 கோடி நகைகள் பறிமுதல்!**

சென்னை, ஆக.16— சென்னை சென்ட்ரல் ரயில் நிலையத்தில் ராஜஸ்தானில் இருந்து வந்த பயணியிடம் இருந்து ரூ.1.56 கோடி மதிப்புள்ள தங்க, வைர நகைகள் பறிமுதல் செய்துள்ளனர்.

உரிய ஆவணங்கள் இல்லாததால் ரயில்வே காவல் துறையினர் பறிமுதல் செய்யப்பட்ட நகைகளை வருமான வரித்துறையிடம் ஒப்படைத்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம்(14.08.2023) தலைமைச் செயலகத்தில், இந்து சமய அறநிலையத்துறை சார்பில் 80 கோடியே 56 இலட்சம் ரூபாய் மதிப்பீட்டில் திருக்கோயில்களில் கட்டப்படவுள்ள திருமண மண்டபம், திருக்குளப் பணிகள், பக்தர்கள் தங்கும் விடுதி, வணிக வளாகம், தடுப்புச் சுவர்கள், முடிசாலைக்கை மண்டபம், பக்தர்கள் இளைப்பாறும் மண்டபம், உணவகமும் கூடம், அடுக்குமாடி குடியிருப்புகள், கல்லூரி ஆய்வகங்கள் போன்ற புதிய திட்டப் பணிகளுக்கு அடிக்கல் நாட்டினார். இந்திகழ்ச்சியில், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, தலைமைச் செயலாளர் சிவதாஸ் மீனா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் க.மணிவாசன், இந்து சமய அறநிலையத்துறை சிறப்பு பணி அலுவலர் ஜெ.குமரகுருபரன், ஆணையர் க.வி.முரளிதரன் மற்றும் அரசு உயர் அலுவலர்கள் கலந்து கொண்டனர்.

**உயர்கல்வித்துறை சார்பில்**

**ரூ.87.77 கோடியில் கட்டப்பட்ட கல்விசார் கட்டடங்கள்! முதல்வர் மு.க.ஸ்டாலின் திறந்து வைத்தார்!**

சென்னை, ஆக. 16— உயர்கல்வித் துறை சார்பில் ரூ.87.77 கோடி செலவில் கட்டப்பட்டுள்ள கல்விசார் கட்டடங்களை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (14.08.2023) தலைமைச் செயலகத்தில், உயர்கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக்கழகங்கள் ஆகியவற்றில் 87 கோடியே 76 இலட்சத்து 93 ஆயிரம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகங்கள், விடுதிகள், ஆராய்ச்சிமையம், கருத்தரங்குக்கூடம் மற்றும் செய்கலைஞர் ஆய்வுக்கூடங்கள் போன்ற பல்வேறு கட்டடங்களை திறந்து வைத்தார்.

தமிழ்நாட்டில் உயர்கல்வியை மேம்படுத்தும் நோக்கில், அதிக எண்ணிக்கையிலான உயர்கல்வி நிறுவனங்களை தொடங்குதல், அதன் வாயிலாக ஆராய்ச்சி, புதுமைப்படைப்புகள், தொழில்நுட்ப வளர்ச்சி ஆகியவற்றில் மாணவர்களின் திறன் களை வளர்த்து, வேலைவாய்ப்பினை உறுதி செய்தல், தகுதிவாய்ந்த திறன்மிகு இளைஞர்களை உருவாக்குதல், அரசுப் பள்ளிகளில் ஆறாம் வகுப்பு முதல் பன்னிரெண்டாம் வகுப்புவரை படித்த மாணவிகள் உள் கல்வியை பயிற்சிவதற்கு புதுமைப் பெண் திட்டத்தின் கீழ் மாதம் ரூ.1000/- உதவித் தொகை வழங்குதல், முதல் தலைமுறை பட்டதாரிகளுக்கு சலுகைகள், கல்லூரிகள் மற்றும் பல்கலைக்கழகங்களின் உட்கட்டமைப்பு வசதிகளை மேம்படுத்துதல், காலிப் பணியிடங்களை நிரப்புவதற்கு போன்ற பல்வேறு திட்டங்களை தமிழ்நாடு அரசு செயல்படுத்தி வருவதால் அகில இந்திய அளவில் உயர்கல்வி சேர்க்கையில் தமிழ்நாடு முதலிடம்

வகித்து வருகிறது.

அந்த வகையில், வேலூர் தந்தை பெரியார் அரசு தொழில்நுட்பக் கல்லூரியில் 150 மாணவர்கள் தங்கும் வகையில் 8 கோடியே 43 இலட்சத்து 9 ஆயிரம் ரூபாய் செலவில் கட்டப்பட்டுள்ள மாணவர் விடுதிக் கட்டடம்; கோயம்புத்தூர் அரசு தொழில்நுட்பக் கல்லூரி வளாகத்தில் 8 கோடியே 50 இலட்சம் ரூபாய் செலவில் கட்டப்பட்டுள்ள வகுப்பறை கட்டடங்கள்; திருப்பூர் எல்.ஆர்.ஜி அரசு மகளிர் கலைக் கல்லூரியில் சிதிலமடைந்துள்ள முதன்மை கட்டடத்திற்கு மாற்றாக 10 கோடியே 94 இலட்சத்து 50 ஆயிரம் ரூபாய் செலவில் கட்டப்பட்டுள்ள புதிய கட்டடம்; கோயம்புத்தூர் பாரதியார் பல்கலைக்கழகத்தில் தற்போதுள்ள நவீன அறிவியல் ஆய்வகக் கட்டடத்தின் மேல்பகுதியில் 3 கோடி ரூபாய் செலவில் கட்டப்பட்டுள்ள கூடுதல் தளங்கள் மற்றும் 2 கோடியே 20 இலட்சம் ரூபாய் செலவில் கட்டப்பட்டுள்ள மகா கவி பாரதியார் ஆராய்ச்சி மையம்;

நாமக்கல் என்.கே.ஆர். அரசு மகளிர் கலைக் கல்லூரியில் 3 கோடியே 42 இலட்சம் ரூபாய் செலவில் கட்டப்பட்டுள்ள 18 கூடுதல் வகுப்பறை கட்டடங்கள்; புதுக்கோட்டை மாமன்மார் கல்லூரியில் 3 கோடியே 4 லட்சம் ரூபாய் செலவில் கட்டப்பட்டுள்ள 16 கூடுதல் வகுப்பறை கட்டடங்கள்;

காரைக்குடி அழகப்ப செட்டியார் அரசு பொறியியல் மற்றும் தொழில்நுட்பக் கல்லூரியில் 159 மாணவர்கள் தங்கும் வகையில் 8 கோடியே 36 இலட்சத்து 34 ஆயிரம் ரூபாய் செலவில் கட்டப்பட்டுள்ள ஆண்கள் விடுதிக் கட்டடம்; மதுரை காமராஜர் பல்கலைக்கழகத்தில் 3 கோடியே 70 இலட்சம் ரூபாய் செலவில் கட்டப்பட்டுள்ள மனிதவள

மேம்பாட்டு மையத்திற்கான கருத்தரங்குக் கூடம்; திருநெல்வேலி மனோன்மனியம் சுந்தரனார் பல்கலைக்கழகத்தின் சார்பில் கீழந்தம் கிராமம், சீவல்பேரி சாலையில் 6 கோடியே 50 இலட்சம் ரூபாய் செலவில் கட்டப்பட்டுள்ள தொலைதூரக் கல்வி மற்றும் தொடர்நிலை கல்வி இயக்கத்திற்கான கல்வி வளாகக் கட்டடம்; திருநெல்வேலி அண்ணா பல்கலைக்கழக மண்டல வளாகத்தில் 2 கோடியே 70 இலட்சம் ரூபாய் செலவில் 60 மாணவர்கள் தங்கும் வகையில் இரண்டாவது தளத்தில் கட்டப்பட்டுள்ள ஆண்கள் விடுதிக் கட்டடம்; திருச்சிராப்பள்ளி மாவட்டம் ஸ்ரீரங்கம், சேலம், திருநெல்வேலி அரசு பொறியியல் கல்லூரிகள் மற்றும் மதுரை அரசு பலவகை தொழில்நுட்பக் கல்லூரி ஆகிய கல்லூரிகளில் 23 கோடியே 97 இலட்சம் ரூபாய் செலவில் கட்டப்பட்டுள்ள செய்கலைஞர் ஆய்வுக்கூடங்கள்;

திருச்சிராப்பள்ளி, அண்ணா அறிவியல்மையக் கோளரங்கத்தில் 3 கோடி ரூபாய் செலவில் நவீனப் படுத்தப்பட்ட எண்ணிலக்க முழுக்கோள அமைப்பு கோளரங்கம்; என மொத்தம் 87 கோடியே 76 இலட்சத்து 93 ஆயிரம் ரூபாய் செலவில் கட்டப்பட்டுள்ள உயர்கல்வித் துறை கட்டடங்களை முதலமைச்சர் அவர்கள் திறந்து வைத்தார்.

இந்த நிகழ்ச்சியில், உயர்கல்வித் துறை அமைச்சர் க.பொன்முடி, தலைமைச் செயலாளர் சிவதாஸ் மீனா, உயர்கல்வித் துறை முதன்மைச் செயலாளர் ஆ.கார்த்திக், தொழில்நுட்ப கல்வி இயக்குநர் வினாய், கல்லூரி கல்வி இயக்குநர் (மு.க.பொ) முனைவர் கீதா மற்றும் அரசு உயர் அலுவலர்கள் கலந்து கொண்டனர்.

அலுவலர் ரமேஷ், ஆலாம்பா பாளையம் பேருராட்சி தலைவர் சகுந்தலா, துணைத் தலைவர் சண்முகப்பிரியா, குமாரசாலை மாவட்டம் சியர் சண்முகவேல், ஆலாம்பாளையம் பேருர் கழகச் செயலாளர் கார்த்திக் ராஜா, ஆலாம்பாளையம் பேருராட்சி தலைவர் சகுந்தலா, பள்ளிபாளையம் நகர மன்ற தலைவர் செல்வராஜ், மாநில பொதுக்குழு உறுப்பினர் ரவிச்சந்திரன், மாவட்ட நிர்வாக அலுவலர் நடனசாபதி மற்றும் ஆலாம்பாளையம் பேருராட்சி கவுன்சிலர்கள் நகர்ப்புற உள்ளாட்சித் துறை அதிகாரிகள் மாவட்ட நிர்வாக அதிகாரிகள் மற்றும் துறைச்சார்ந்த அலுவலர்கள் உட்பட பலர் கலந்து கொண்டனர்.

**தீ விபத்தினால் பாதிக்கப்பட்டவர்களுக்கு**

**வீடு கட்ட ஆணை மற்றும் நிவாரண உதவிகள்!**

**அமைச்சர் மருத்துவர் மா.மதிவேந்தன் தகவல்!**

நாமக்கல், ஆக. 16 - நாமக்கல் மாவட்டம், குமாரசாலை மாவட்டம், பள்ளிபாளையம் கிராமம், ஆலாம்பாளையம் பேருராட்சிக்குட்பட்ட சின்னா கவுண்டம்பாளையம் பகுதியில் தீ விபத்தினால் சேதமடைந்த வீடுகளை பார்வையிட்டு, பாதிக்கப்பட்டவர்களுக்கு தற்காலிக வீடு அமைப்பதற்கு உத்தரவு மற்றும் நிவாரண பொருட்களை வழங்கும் நிகழ்ச்சி நடைபெற்றது.

மாவட்ட ஆட்சித்தலைவர் மருத்துவர் ச.உமா தலைமை தாங்கினார். நாமக்கல் மேற்கு மாவட்டச் செயலாளர் எஸ். எம்.மதுரா செந்தில் முன் விலை வகித்தார்.

இந்நிகழ்வில் வனத்துறை அமைச்சர் மருத்துவர் மா.மதிவேந்தன் கொண்டு தீ விபத்தினால் சேதமடைந்த வீடுகளை பார்வையிட்டு, பாதிக்கப்பட்டவர்களுக்கு தற்காலிக வீடு அமைப்பதற்கு உத்தரவு மற்றும் நிவாரணப் பொருட்களை வழங்கினார்.

தொடர்ந்து, வனத்துறை அமைச்சர் மருத்துவர் மா.மதிவேந்தன் தீ விபத்தினால் வீடுகள் முழுவதும் சேதமடைந்த 4 குடும்பத்தினருக்கு தலா ரூ.1.25 லட்சம் வீதம் தற்காலிக வீடுகள் அமைப்பதற்கான உத்தரவுகளையும், வீட்டின் முன்புறம் உள்ள கீற்றுக் கொட்டகை சேதம் அடைந்த குடும்பத்தினருக்கு பராமரிப்பு பணிகள் மேற்கொள்ள தலா ரூ.25,000/-, பாதிக்கப்பட்ட 6 குடும்பங்களுக்கும் ஒரு மாதத்திற்கு தேவையான மளிகைப் பொருட்கள் மற்றும் வீட்டு உபயோகப்பொருட்கள், தீ விபத்தினால் சேதமடைந்த பட்டா, குடும்ப அட்டை, ஆதார் அட்டை, பிறப்புச் சான்றிதழ் உள்ளிட்டவைகளையும் வனத்துறை அமைச்சர் மருத்துவர் மா.மதிவேந்தன் வழங்கி ஆறுதல் கூறினார்.

மேலும், கடந்த 8.8.2023 அன்று குறாவளி காற்றினால் செங்கல் குளை புகைப் போக்கி விழுந்து கோபால் என்பவர் உயிரிழந்ததைக் காக பேரிடர் நிவாரண நிதியிலிருந்து ரூபாய் 4.00 லட்சம் நிவாரண உதவித்தொகையை வழங்கினார்.

பின்னர் வனத்துறை அமைச்சர் மருத்துவர் மா.மதிவேந்தன் தெரிவித்ததாவது: குமாரசாலை மாவட்டம், பள்ளிபாளையம் கிராமம் ஆலாம்பாளையம் பேருராட்சிக்குட்பட்ட சின்னா கவுண்டம்பாளையம் பகுதியில் கடந்த 11.08.2023 அன்று இரவு சுமார் 9.45 மணியளவில் எதிர்பாராத விதமாக தீ விபத்து ஏற்பட்ட காரணத்தால் 6 வீடுகள் சேதமடைந்துள்ளது. தீ விபத்து ஏற்பட்ட நேரத்தில் வீடுகளில் யாரும் இல்லாத காரணத்தால் பெரிய ஆபத்து ஏற்படவில்லை.

இன்றையதினம் சேதமடைந்த இடங்களை பார்வையிட்டு, பாதிக்கப்பட்டவர்களுக்கு, குக்கர், குடம், அரிசி, காய்கறிகள் உள்ளிட்ட மளிகை பொருட்கள் வழங்கப்பட்டுள்ளது. பாதிக்கப்பட்டவர்கள் வீடு கட்டுவதற்கு நாமக்கல் கிழக்கு மாவட்ட செயலாளரும், மாநிலங்கனவை உறுப்பினரமான கே.ஆர்.என்.ராஜேஸ் குமார் நாடாளுமன்ற மாநிலங்கனவை உறுப்பினர் நிதியிலிருந்து ரூ.3.00 லட்சம் வழங்கியுள்ளார்.

மாவட்ட ஆட்சித்தலைவர் தனவிறப்பு நிதியிலிருந்து ரூ.1.50 லட்சம் என மொத்தம் ரூ.4.50 லட்சம் வழங்கியுள்ளார்கள். மேலும், வீடு கட்டுவதற்கு பாதிக்கப்பட்டவர்கள் தங்குவதற்கு தங்குமிடம், உணவு பொருட்கள், குழந்தைகளின் கல்வி உள்ளிட்ட அடிப்படை வசதிகள் வழங்கப்பட்டுள்ளது.

மேலும் பாதிக்கப்பட்டவர்களுக்கு மாவட்ட நிர்வாகத்தின் சார்பாகவும், தமிழ்நாடு அரசின் சார்பாகவும் அனைத்து வசதிகளும் செய்து தரப்படும். கடந்த 08.8.2023 அன்று குறாவளி காற்றினால் செங்கல் குளை புகைப் போக்கி விழுந்து கோபால் என்பவர் உயிரிழந்ததற்கு பேரிடர் நிவாரண நிதியிலிருந்து ரூ.4.00 லட்சம் வழங்க தமிழ்நாடு முதல்

மைச்சர் மு.க.ஸ்டாலின் உத்தரவிட்டார்கள்.

அதன்படி ரூ.4.00 லட்சம் உயிரிழந்த கோபால் அவர்களின் மனைவிக்கு வழங்கப்பட்டுள்ளது என வனத்துறை அமைச்சர் மருத்துவர் மா.மதிவேந்தன் தெரிவித்தார்.

இந்நிகழ்வில், வருவாய் கோட்டாட்சியர் ப.கௌசல்யா, மாவட்ட வழங்கல் மற்றும் நுகர்வார் பாதுகாப்பு



தருமபுரி மேற்கு மாவட்டம் பாப்பிரெட்டிப்பட்டி மேற்கு ஒன்றியச் செயலாளர் பி.எஸ்.சரவணன் ஏற்பாட்டில் போதகாடு கிராமத்தில் வேளாண்மை மற்றும் உழவு நிலத்துறை அமைச்சர் எம்.ஆர்.கே.பன்னீச்செல்வம் புதிய கழகக் கொடியினை ஏற்றி வைத்து, திராவிட மாடல் ஆட்சியின் நலத்திட்டங்கள் குறித்து விளக்கி பேசினார். இதில் தருமபுரி மேற்கு மாவட்டச் செயலாளர் முனைவர் பி.பழனிமுன்பன், கிழக்கு மாவட்டச் செயலாளர் தடங்கம் பெ.சுப்ரமணியன், அவைத்தலைவர் கே.மனோகரன், மாநில சட்டத்துறை இணைச் செயலாளர் இரா.தாமரைச்செல்வன், மாநில விவசாய அணி துணைச் செயலாளர் சூடப்பட்டி சுப்ரமணி, மாநில வர்த்தகர் அணி துணைச் செயலாளர் சத்யமூர்த்தி, தலைமைச் செயற்குழு உறுப்பினர்கள் இரா.சித்தார்த்தன், சென்னகிருஷ்ணன், எம்.ஜி.சேகர், மாவட்ட துணைச் செயலாளர் வழக்கறிஞர் ஆ.மணி, தேவ்ஆனந்த், மாநில, மாவட்ட, ஒன்றிய, பேரூர் கழக நிர்வாகிகள், அணிகளின் அமைப்பாளர்கள் மற்றும் 500க்கும் மேற்பட்ட பொதுமக்கள் கலந்து கொண்டனர்.